

(فضائل دعا کتاب سے لئے مجھے مواد کی چھٹی قرط)



کن لوگوں کی دُعا قبول ہوتی ہے



صفحات 17

مصنف: رئیس المتکلمین مولانا نقی علی خان رحمۃ اللہ علیہ
شارح: اعلیٰ حضرت، امام اہل سنت،
امام احمد رضا خان رحمۃ اللہ علیہ

پبلسٹی: مجلس المدینۃ العلمیۃ (دعوت اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

یہ مضمون ”فضائل دعا“ کے صفحہ 218 تا 232 سے لیا گیا ہے۔

کن لوگوں کی دعا قبول ہوتی ہے

دعائے عطار

یارب المصطفیٰ! جو کوئی رسالہ: ”کن لوگوں کی دعا قبول ہوتی ہے“ کے 17 صفحات پڑھ یا
 سن لے اُس کی دعاؤں پر رحمت کی خاص نظر فرما اور اس کی بے حساب مغفرت فرما۔ آمین

دُرُودِ پَاک کی فضیلت

ہر قطرے سے فرشتہ پیدا ہوتا ہے

اللہ کریم کے آخری نبی صلی اللہ علیہ و آلہ وسلم کا فرمانِ برکت نشان ہے: اللہ پاک کا ایک
 فرشتہ ہے کہ اُس کا بازو مشرق میں ہے اور دوسرا مغرب میں۔ جب کوئی شخص مجھ پر مَحَبَّت کے
 ساتھ دُرُود بھیجتا ہے وہ فرشتہ پانی میں غوطہ کھا کر اپنے پر جھاڑتا ہے، اللہ پاک اُس کے پروں سے
 لپکنے والے ہر قطرے سے ایک ایک فرشتہ پیدا کرتا ہے وہ فرشتے قیامت تک اُس دُرُود پڑھنے
 والے کے لئے استغفار کرتے ہیں۔ (القولُ البدرِ لـ ص 251)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فصل ہشتم اُن لوگوں کے بیان میں جنکی دعا قبول ہوتی ہے۔

قال الرضاء: وہ انیس ہیں۔ آٹھ حضرت مُصَيِّفٌ قُدَّسَ سِرُّهُ نے ذکر فرمائے

اور گیارہ فقیر غَفَرَ اللهُ تَعَالَى لَهٗ نے زائد کئے۔ ﴿

اَوَّلُ (۱): مُضْطَّرٌّ (بے چین و پریشان حال)۔

قال الرضاء: اس کی طرف تو خود قرآن عظیم میں اشارہ موجود:

﴿أَمَّنْ يُجِيبُ الْمُضْطَّرَّ إِذَا دَعَاهُ وَيَكْشِفُ السُّوءَ﴾. (۱)

دُوم (۲): مظلوم اگرچہ فاجر ہو، اگرچہ کافر ہو۔

قال الرضاء: حدیث میں ہے: ”اللہ تعالیٰ اس سے فرماتا ہے:

((وعزتي لأصرنك ولو بعد حين))

”مجھے اپنی عزت کی قسم بیشک ضرور میں تیری مدد کروں گا اگرچہ کچھ دیر کے بعد۔“ (۲)

سُوم (۳): بادشاہ عادل۔

چہارم (۴): مرد صالح۔

① ترجمہ کنز الایمان: یا وہ جو لاچار کی سنتا ہے، جب اُسے پکارے اور دور کر دیتا ہے برائی۔

(پ، ۲۰، النمل: ۶۲)

② ”سنن الترمذی“، کتاب الدعوات، باب فی العفو والعافیة، الحدیث: ۳۶۰۹، ج ۵،

ص ۳۴۳۔

”سنن ابن ماجہ“ کتاب الصیام، باب فی الصائم لا ترد دعوتہ، الحدیث: ۱۷۵۲، ج ۲،

ص ۳۴۹-۳۵۰۔

پنجم (۵): ماں باپ کا فرمانبردار۔
 ششم (۶): مسافر۔

قال الرضاء: رواه ابن ماجه والعقيلي والبيهقي عن أبي هريرة رضي الله تعالى عنه والبخار وزاد: ((حتى يرجع)) والضياء عن أنس وأحمد والطبراني عن عقبة بن عامر رضي الله تعالى عنهم. (1)

متعدد احادیث میں ارشاد ہوا کہ ”اس کی (یعنی مسافر کی) دعا ضرور مستجاب ہے، جس میں کچھ شک نہیں۔“

رواه أحمد والبخاري في ”الأدب المفرد“ وأبو داود والترمذي عن أبي هريرة ومنها حديث ابن ماجه والضياء المذکوران. (2)

① مسافر کی دعا کی قبولیت والی حدیث کو ابن ماجہ، عقیلی، بیہقی اور بزار نے حضرت ابو ہریرہ رضی اللہ تعالیٰ عنہ سے روایت کیا جبکہ بزار نے ”حتیٰ یرجع“ (یہاں تک کہ لوٹ آئے) کے الفاظ کا اضافہ کیا، اور اسی حدیث کو ضیاء نے حضرت انس اور احمد و طبرانی نے حضرت عقبہ بن عامر رضی اللہ تعالیٰ عنہم سے روایت کیا۔

”سنن ابن ماجہ“، باب دعوة الوالد ودعوة المظلوم، الحدیث: ۳۸۶۲، ج ۴، ص ۲۸۱۔

”کنز العمال“، کتاب الأذکار، الحدیث: ۳۳۱۶، ج ۱، الجزء الثاني، ص ۴۴، (بحوالہ بزار)۔

② اس حدیث کو امام احمد نے ”مسند احمد“ میں اور بخاری نے ”الأدب المفرد“ میں اور ابو داؤد و ترمذی نے حضرت ابو ہریرہ رضی اللہ تعالیٰ عنہ سے روایت کیا، اور ان متعدد احادیث میں سے ابن ماجہ اور ضیاء کی روایت کردہ مذکورہ بالا حدیث مبارکہ بھی ہے۔

”المسند“ للإمام أحمد بن حنبل، الحدیث: ۷۵۱۳، ج ۳، ص ۷۱۔

و”الأدب المفرد“، باب دعوة الوالدین، الحدیث: ۳۲، ص ۱۹۔

بزار کے یہاں حدیث ابو ہریرہ ان الفاظ سے ہے: ”تین شخص ہیں کہ اللہ عزوجل پر حق ہے کہ ان کی کوئی دعا رد نہ کرے: روزہ دار تا افطار اور مظلوم تا انتقام اور مسافر تا رجوع۔“ (1)

ہفتسم (۷): روزہ دار۔

قال الرضاء: خصوصاً وقت افطار۔

ہشتسم (۸): مسلمان کہ مسلمان کے لیے اس کی غیبت (غیر موجودگی) میں دُعا مانگے۔

قال الرضاء: حدیث شریف میں ہے:

”یہ دعا نہایت جلد قبول ہوتی ہے۔“ فرشتے کہتے ہیں:

((آمین و لك بمثل ذالك))۔

”اس کے حق میں تیری دعا قبول اور تجھے بھی اسی طرح کی نعمت حصول۔“ (2)

دوسری حدیث میں فرمایا:

”یہ دعا حاجی و غازی و مریض و مظلوم کی دعاؤں سے بھی زیادہ جلد قبول ہوتی ہے۔“

البیہقی فی ”الشعب“ بسند صالح عن ابن عباس رضی اللہ تعالیٰ

① ”کنز العمال“، کتاب الأذکار، الحدیث: ۳۳۱۶، ج ۱، الجزء الثانی، ص ۴۴، (بحوالہ بزار)۔

② ”سنن أبي داود“، کتاب الصلاة، باب الدعاء بظہر الغیب، الحدیث: ۱۵۳۴-۱۵۳۵،

ج ۲، ص ۱۲۶-۱۲۷۔

و”صحیح مسلم“، کتاب المذکر والدعاء، باب فضل الدعاء للمسلمین بظہر الغیب،

الحدیث: ۲۷۳۲-۲۷۳۳، ص ۱۴۶۲۔

عنہما: ((خمس دعوات يستجاب لهن)) فذكرهن وقال: ((وأسرع هذه الدعوات إجابة دعوة الأخ لأخيه بظهر الغيب)).⁽¹⁾

بلکہ تیسری حدیث میں ارشاد ہوا کہ ”اس سے زیادہ جلد قبول ہونے والی کوئی دعا نہیں۔“

رواه الترمذي عن عبد الله بن عمر رضي الله تعالى عنهما ونحوه للطبراني وغيره عن عبد الله بن عمر رضي الله تعالى عنهما.⁽²⁾
چوتھی حدیث شریف میں آیا: ”یعدا رد نہیں ہوتی۔“

البزار عن عمران بن حصين رضي الله تعالى عنهما.⁽³⁾

① بیہقی ”شعب الایمان“ میں صالح سند کے ساتھ حضرت ابن عباس رضی اللہ تعالیٰ عنہما سے روایت کرتے ہیں: پانچ دعائیں مقبول ہیں: پھر وہ ذکر کیں یعنی مظلوم، حاجی، مجاہد کہ جہاد کیلئے نکلے، مریض اور مسلمان کی مسلمان کے لئے اسکی غیر موجودگی میں دعا کرنا پھر آپ صلی اللہ تعالیٰ علیہ وسلم نے ارشاد فرمایا کہ ان میں نہایت جلد قبول ہونے والی دعا، ایک مسلمان کی اپنے مسلمان بھائی کے لئے اسکی غیر موجودگی میں مانگی گئی دعا ہے۔

”شعب الایمان“، الحدیث: ۱۱۲۵، ج ۲، ص ۴۶-۴۷.

② اس حدیث کو ترمذی اور اسی کی مثل طبرانی اور دیگر محدثین کرام نے عبد اللہ بن عمر رضی اللہ تعالیٰ عنہما سے روایت کیا۔

”سنن الترمذی“، کتاب البر والصلۃ، باب ماجاء فی دعوة الأخ... الخ، الحدیث: ۳۸۵، ج ۳، ص ۳۹۵.

③ اس حدیث کو بزار نے عمران بن حصین رضی اللہ تعالیٰ عنہما سے روایت کیا۔

”مسند البزار“، الحدیث: ۳۵۷۷، ج ۹، ص ۵۲.

تہم (۹): قال الرضاء: والدین کی دعا اپنی اولاد کے حق میں، ایک حدیث شریف ذکر کی جاتی ہے کہ ”یہ دعا اُمت کے لیے دعائے نبی کے مثل ہوتی ہے۔“

رواہ الدیلمی عن أنس رضي الله تعالى عنه. (1)

وہم (۱۰): قال الرضاء: اولاد کی دعا والدین کے حق میں۔

أبو نعيم عن واثلة بن الأسقع رضي الله تعالى عنه عن النبي صلى الله تعالى عليه وسلم: ((أربع دعواتهم مستجابة: الإمام العادل والرجل يدعو لأخيه بظهر الغيب ودعوة المظلوم ورجل يدعو لو الذيه)). (2)

یاژ وہم (۱۱): قال الرضاء: حاجی کی دعا جب تک اپنے گھر پہنچے۔

حدیث شریف میں ہے: ”جب تو حاجی سے ملے، اسے سلام کرو اور مصافحہ کرو اور درخواست کرو کہ وہ تیرے لئے استغفار کرے، قبل اس کے کہ وہ اپنے گھر میں داخل ہو کہ وہ مغفور ہے۔“

أخرجه الإمام أحمد عن ابن عمر رضي الله تعالى عنهما. (3)

① اس حدیث کو دیلمی نے حضرت انس رضی اللہ تعالیٰ عنہ سے روایت کیا۔

”المسند الفردوس“ للديلمي، الحديث: ۲۸۵۹، ج ۱، ص ۳۸۶.

② ابو نعیم، واثله بن اسقع رضی اللہ تعالیٰ عنہ سے اور وہ مصطفیٰ کریم صلی اللہ تعالیٰ علیہ وسلم سے راوی: چار آدمیوں کی دعائیں قبول ہیں: (۱) عادل بادشاہ، (۲) وہ شخص کہ اپنے مسلمان بھائی کی غیر موجودگی میں اس کیلئے دعا کرے، اور (۳) مظلوم کی دعا، اور (۴) وہ شخص جو اپنے والدین کیلئے دعا کرے۔

”کنز العمال“، کتاب الأذکار، الحديث: ۳۳۰۲، ج ۱، الجزء الثاني، ص ۴۳.

③ اس حدیث کی تخریج امام احمد نے حضرت ابن عمر رضی اللہ تعالیٰ عنہما سے کی۔

”المسند“ للإمام أحمد بن حنبل، ج ۲، ص ۳۵۱، الحديث: ۵۳۷۱.

دوسری حدیث شریف میں ہے: ”حاجی کی دعا رد نہیں ہوتی، جب تک پلٹے۔“

البیہقی والدیلمی ویأتی۔^(۱)

دوازدهم (۱۲): قال الرضاء: عمره کرنے والا۔

حدیث شریف میں ہے: ”حج و عمرہ والے خدا کے مہمان ہیں، دیتا ہے انہیں جو

مانگیں اور قبول فرماتا ہے جو دعا کریں۔“

رواہ البیہقی (اس حدیث کو بیہقی نے روایت کیا)۔^(۲)

سبب دہم (۱۳): قال الرضاء: مریض کہ نبی صلی اللہ علیہ وسلم فرماتے ہیں:

”جب بیمار کے پاس جاؤ، اس سے اپنے لیے دعا چاہو کہ اس کی دعا مثل دعائے

ملائکہ ہے۔“ رواہ ابن ماجہ عن عمر رضی اللہ تعالیٰ عنہ۔^(۳)

دوسری حدیث شریف میں ہے: ”مریض کی دعا رد نہیں ہوتی، یہاں تک کہ

اچھا ہو۔“

① اس حدیث مبارکہ کو بیہقی اور دیلمی نے روایت کیا اور یہ حدیث مبارکہ آگے (ہند ہم میں) آئیگی۔

”شعب الإیمان“، باب فی الرجاء من اللہ تعالیٰ، ذکر فصول فی الدعاء... إلخ، الحدیث: ۱۱۲۵، ج ۲، ص ۴۷۔

② ”شعب الإیمان“، باب فی المناسک، فضل الحج والعمرة، الحدیث: ۴۱۰۶-۴۱۰۹، ج ۳، ص ۴۷۶-۴۷۷۔

③ اس حدیث کو ابن ماجہ نے امیر المؤمنین حضرت عمر رضی اللہ تعالیٰ عنہ سے روایت کیا۔

”سنن ابن ماجہ“، کتاب الجنائز، باب ما جاء فی عیادة المریض، الحدیث: ۱۴۴۱، ج ۲، ص ۱۹۱۔

رواہ ابن ابی الدنیا ونحوہ عند البیہقی والدیلمی عن ابن عباس رضی اللہ تعالیٰ عنہما۔^(۱)

چہاروہم (۱۴): قال الرضاء: ہر مومن مبتلائے بلا یعنی بلائے دنیوی و جسمانی۔ یہ مریض سے عام ہے۔

حدیث شریف میں ہے: سلمان رضی اللہ تعالیٰ عنہ سے ارشاد ہوا: ”اے سلمان! بیشک بتلا کی دعا مستجاب ہے۔“

الدیلمی عنہ رضی اللہ تعالیٰ عنہ۔^(۲)

دوسری حدیث شریف میں ہے: ”مومن بتلا کی دعا غنیمت جانو۔“

أبو الشیخ عن أبي الدرداء رضی اللہ تعالیٰ عنہ۔^(۳)

پانژوہم (۱۵): قال الرضاء: جو یادِ خدا بکثرت کرتا ہو۔

حدیث شریف میں ہے: ”تین شخصوں کی دعا اللہ تعالیٰ رد نہیں کرتا: ایک وہ کہ

① اس حدیث کو ابن ابی الدنیا اور اسی کی مثل بیہقی اور دیلمی نے حضرت ابن عباس رضی اللہ تعالیٰ عنہ سے روایت کیا۔

”شعب الإیمان“، باب فی الرجاء من اللہ تعالیٰ، ذکر فصول فی الدعاء... إلخ، الحدیث: ۱۱۲۵، ج ۲، ص ۴۷۔

② اس حدیث کو دیلمی نے حضرت ابن عباس رضی اللہ تعالیٰ عنہ سے روایت کیا۔

”کنز العمال“، کتاب الأذکار، الحدیث: ۳۳۶۵، ج ۱، الجزء الثاني، ص ۴۷، (بحوالہ دیلمی)۔

③ اس حدیث کو ابوالشیخ نے حضرت ابوالدرداء رضی اللہ تعالیٰ عنہ سے روایت کیا۔

”کنز العمال“، کتاب الأذکار، الحدیث: ۳۳۰۵، ج ۱، الجزء الثاني، ص ۴۳، (بحوالہ ابوالشیخ)۔

خدا کی یاد بکثرت کرے اور مظلوم اور بادشاہ عادل۔“

رواہ البیہقی عن أبي هريرة رضي الله تعالى عنه. (1)

شأنُ رُوهم (۱۶): قال الرضاء: جوتہا جنگل میں جہاں اسے اللہ کے سوا کوئی نہ دیکھتا ہو کھڑا ہو کر نماز پڑھے۔

ابن منددة وأبو نعیم فی الصحابة عن ربيعة بن وقاص رضي الله تعالى عنه عن النبي صلى الله تعالى عليه وسلم: ((ثلاثة مواطن لا ترد فيها دعوة عبد: رجل يكون في برية بحيث لا يراه أحد إلا الله فيقوم فيصلي)). الحديث (2)

ہفدُہم (۱۷): قال الرضاء: غازی کہ غزائے کفار کے لیے نکلے (یعنی کفار سے جہاد کرنے کیلئے نکلے) جب تک واپس آئے۔

① اس حدیث کو بیہقی نے حضرت ابو ہریرہ رضی اللہ تعالیٰ عنہ سے روایت کیا۔

”شعب الإيمان“، باب فی محبة اللہ عزوجل، فصل فی إدامة ذكر اللہ عزوجل، الحديث: ۵۸۸، ج ۱، ص ۴۱۹۔

② ابن مندہ والبعیم ”معرفة الصحابة“ میں حضرت ربیعہ بن وقاص رضی اللہ عنہ سے راوی کہ رسول اللہ صلی اللہ تعالیٰ علیہ وسلم ارشاد فرماتے ہیں: تین مقامات ایسے ہیں کہ ان میں بندے کی دعا رد نہیں کی جاتی، ان میں سے ایک وہ بندہ جو جنگل میں کھڑا ہو کر اس حال میں نماز ادا کرے کہ اسے اس کے رب عزوجل کے سوا کوئی نہ دیکھتا ہو۔ (الحديث)

”معرفة الصحابة“، لأبي نعیم، ربيعة بن وقاص، الحديث: ۲۷۹۲، ج ۲، ص ۲۹۸، بألفاظ متقاربة.

الدیلمی عن ابن عباس رضي الله تعالى عنهما: ((أربع دعوات لا ترد: دعوة الحاج حتى يرجع ودعوة الغازي حتى يصدر)) الحديث. (1)
وللبیهقي عنه بإسناد متمسك: ((خمس دعوات يستجاب لهن)) فذكر نحوه. (2)

خصوصاً جب کہ معاذ اللہ اور ساتھی بھاگ جائیں اور یہ ثابت قدم رہے، وهو في تمة حديث ربيعة المار. (3)
ہو وہم (۱۸): قال الرضاء: جس شخص نے کسی پر احسان کیا اپنے مجس کے حق میں اس کی دعا رد نہیں ہوتی۔

الديلمي عن ابن عمر رضي الله تعالى عنهما عن النبي صلى الله عليه وسلم: ((دعاء المحسن إليه للمحسن لا يرد)). (4)

1 ديلمی حضرت ابن عباس رضی اللہ تعالیٰ عنہما سے راوی کہ چار دعائیں رد نہیں کی جاتی: حاجی کی دعا جب تک کہ لوٹ نہ آئے اور غازی کی دعا یہاں تک کہ واپس ہو۔ (الحديث)
”کنز العمال“، کتاب الأذکار، الحديث: ۳۳۰۱، ج ۱، ص ۴۳، (بحوالہ ديلمی).
2 اور بیہقی نے ابن عباس رضی اللہ تعالیٰ عنہما سے اسناد متمسک کے ساتھ روایت کیا کہ پانچ قسم کے لوگوں کی دعائیں قبول ہوتی ہیں پھر مذکورہ بالا افراد کا ذکر فرمایا۔

”شعب الإيمان“، باب في الرجاء من الله تعالى، الحديث: ۱۱۲۵، ج ۲، ص ۴۷.

3 یعنی: اور اس کا تذکرہ ربیعہ بن وقاص سے مذکورہ بالا روایت کردہ حدیث کے آخر میں ہے۔

4 ديلمی نے حضرت ابن عمر رضی اللہ تعالیٰ عنہما سے اور انہوں نے سید عالم صلی اللہ تعالیٰ علیہ وسلم سے روایت کیا کہ جس شخص نے کسی پر احسان کیا تو احسان کرنے والے کے حق میں اس کی دعا رد نہیں ہوتی۔

”المسند الفردوس“ للديلمي، ج ۱، ص ۳۸۶، الحديث: ۲۸۶۳.

تُوْرُوْ وَهُمْ (۱۹): قال الرضاء: جماعتِ مسلمانان کہ مل کر دعا کریں، بعض دعا کریں بعض آمین کہیں۔

الطبرانی والحاکم والبیہقی عن حبيب بن مسلمة الفهري رضي الله تعالى عنه: ((لا يجتمع ملاً فيدعو بعضهم ويؤمن بعضهم إلا أجابهم الله تعالى)). (1)

یہ گیارہ کہ فقیر نے ذکر کئے ان میں سوائے نہم و دہم کے باقی نو صاحب ”حصن حصین“ سے بھی رہ گئے۔

فالحمد لله على حسن التوفيق. (2)

اللہ
اللہ پاک جائز صُرادوں ہے
رحمت کی نظر فرمائے۔

1 طبرانی، حاکم اور بیہقی نے حضرت حبيب بن مسلمة فہری رضی اللہ تعالیٰ عنہ سے روایت کیا کہ مسلمان جمع ہوں ان میں بعض دعا کریں، اور بعض آمین کہیں تو اللہ تعالیٰ ان کی دعا قبول فرماتا ہے۔

”المستدرک“ للحاکم، حبيب بن مسلمة الفهري كان مجاب الدعوة، الحديث: ۵۵۲۹، ج ۴، ص ۴۱۷۔

و”المعجم الكبير“، الحديث: ۳۵۳۶، ج ۴، ص ۲۲۔

2 اس حسن توفیق پر اللہ عز و جل ہی کیلئے سب خوبیاں۔

فصلِ نہم

ان اعمالِ صالحہ میں جن کے کرنے والے کو کسی دعا کی حاجت نہیں۔

قال الرضاء: یہ فصل اگرچہ اس رسالے میں نہیں مگر اس مضمون کو حضرت

مُصَنِّفِ عَلَّامِ قُدَّسَ سِرُّهُ نے کتاب ”الجواهر“⁽¹⁾ میں افادہ فرمایا فقیر غَفَرَ اللَّهُ تَعَالَى لَهٗ
بوجهِ جلالَتِ فائِدہ و عظمَتِ عائدہ (یعنی عظیم فائدہ اور منفعت کے پیش نظر) اسے یہاں ذکر
کرتا ہے، وہ تین چیزیں ہیں:

اوّل (۱): درود شریف۔

امام احمد و ترمذی و حاکم باسناد صحیحہ جیدہ حضرت اُبی بن کعب رضی اللہ عنہ سے
روایت کرتے ہیں: جب چہارم شب گزرتی تھی رسول اللہ صلی اللہ علیہ وسلم کھڑے ہو کر
فرماتے:

”اے لوگو! خدا کی یاد کرو، خدا کی یاد کرو، آئی رَاجِفَه (2)، اس کے بعد آتی ہے
رَادِفَه (3) آئی موت ان چیزوں کے ساتھ جو اُس میں ہیں۔“

میں نے عرض کی: یا رسول اللہ صلی اللہ علیہ وسلم! میں دعا بہت کیا کرتا ہوں اس میں

① ”جواهر البیان فی أسرار الأركان“، فصل چہارم، ص ۱۸۵-۱۸۶۔

② راجفہ سے مراد ہے قیامت کا پہلا نغمہ چونکہ اس نغمہ سے زمین میں سخت زلزلہ پڑ جاوے گا۔

(مرآة المناجیح“، باب البكاء والخوف، الفصل الأول، ج ۷، ص ۱۵۷)

③ رادفہ سے مراد دوسرا نغمہ جس سے مُردے جی اُٹھیں گے۔

(مرآة المناجیح“، باب البكاء والخوف، الفصل الأول، ج ۷، ص ۱۵۷)

سے حضور کیلئے کس قدر مقرر کروں؟

فرمایا: ”جتنی چاہے۔“

میں نے عرض کی: چہارم۔

فرمایا: جس قدر چاہے، اور زیادہ کرے تو تیرے لئے بہتر ہے۔

میں نے عرض کی: نصف۔

فرمایا: ”جتنی چاہے، اور زیادہ کرے تو تیرے لئے بہتر ہے۔“

میں نے عرض کی: اپنی گل دعا حضور کے لئے کر دوں، یعنی اپنی کل دعا کے عوض

حضور پر دُرُود بھیجا کروں؟

فرمایا: ”ایسا کرے گا تو اللہ تعالیٰ تیرے سب مہمات (اہم اور مشکل کاموں میں)

کفایت کرے گا اور تیرے گناہ بخش دیگا۔“ (1)

احمد و طبرانی باسناد حسن راوی: وهذا حدیث الطبرانی (یعنی یہ طبرانی کی حدیث

کے الفاظ ہیں) کہ ایک شخص نے عرض کی: یا رسول اللہ! میں اپنی تہائی دعا حضور کے لیے

کروں؟

فرمایا: ”اگر تو چاہے۔“

① ”سنن الترمذی“، کتاب صفة القيامة، باب في ترغيب في ذكر الله... الخ،

الحديث: ۲۴۶۵، ج ۴، ص ۲۰۷.

و”المستدرک“، کتاب التفسیر، الحديث: ۳۶۳۱، ج ۳، ص ۱۹۸.

و”المسند“ للإمام أحمد بن حنبل، الحديث: ۲۱۲۹۹-۲۱۳۰۰، ج ۸، ص ۵۰.

عرض کی: دو تہائی۔

فرمایا: ”ہاں“

عرض کی: کُل دعا کے عوض دُرود مقرر کروں۔

فرمایا: ”ایسا کرے گا تو خدا تیرے دنیا و آخرت کے سب کام بنا دے گا۔“ (1)

اور بیشک دُرودِ دوسرے عالمِ صلی اللہ علیہ وسلم کے لیے دُعا ہے اور جس قدر اس کے فوائد و برکات مُصلّیٰ (یعنی درود شریف پڑھنے والے) پر عائد ہوتے ہیں ہرگز ہرگز اپنے لیے دعا میں نہیں بلکہ ان کے لئے دعا تمام امتِ مرحومہ کے لیے دعا ہے کہ سب انہیں کے دامنِ دولت سے وابستہ ہیں۔

سلامتِ ہمہ آفاق دُر سلامت نُست (2)

دُوم (۲): ذِکْرِ اِلہی۔

بیہقی نے ”شعب الایمان“ میں بکیر بن عتیق انہوں نے سالم بن عبد اللہ انہوں نے اپنے باپ عبد اللہ بن عمر انہوں نے اپنے والد حضرت فاروق اعظم انہوں نے حضور سید المرسلین صلی اللہ علیہ وسلم، حضور نے رَبُّ العزت ذی الجلال تَقَدَّسَتْ اَسْمَاؤُہُ سے روایت کی کہ فرماتا ہے:

((من شغلہ ذکری عن مسألتي أعطیتہ أفضل ما أعطي السائلین)).

”جسے میری یاد میرے مانگے سے باز رکھے، میں اسے بہتر اس عطا کا بخشوں جو

① ”المعجم الكبير“، الحدیث: ۳۵۷۴، ج ۴، ص ۳۵.

و ”المسند“ للإمام أحمد بن حنبل، الحدیث: ۲۱۳۰۰، ج ۸، ص ۵۰.

② ع میں کیا بتاؤں تمنائے زندگی کیا ہے

حضور آپ سلامت رہیں کمی کیا ہے

مانگنے والوں کو دوں۔“ (1)

اسی واسطے حضرت سالم بن عبد اللہ نے تمام مُدّت وقوف میں ذکرِ الہی پر اقتصار کیا اور تا غروبِ آفتاب (یعنی غروبِ آفتاب تک) لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ وَنَحْنُ لَهُ مُسْلِمُونَ، لَا إِلَهَ إِلَّا اللَّهُ وَلَوْ كَرِهَ الْمُشْرِكُونَ، لَا إِلَهَ إِلَّا اللَّهُ رَبَّنَا وَرَبُّ آبَائِنَا الْأَوْلِيْنَ کہتے رہے۔ (2)

سُوم (۳): تلاوتِ قرآن مجید۔

نبی صلی اللہ علیہ وسلم اپنے رب جلیل تَبَارَكَ وَتَعَالَى سے روایت فرماتے ہیں:

((من شغله القرآن عن ذكرى ومسألتي أعطيته أفضل ما أعطي

السائلين وفضل كلام الله على سائر الكلام كفضل الله على خلقه)).

① ”شعب الإيمان“، الحديث: ۵۷۲، ج ۱، ص ۴۱۳.

② اللہ عزوجل کے سوا کوئی عبادت کے لائق نہیں وہ اکیلا ہے اس کا کوئی شریک نہیں، اسی کیلئے ہے ساری بادشاہت اور اسی کے واسطے سب خوبیاں، ساری بھلائی اسی کے ہاتھ میں ہے، اور وہ ہر چیز پر قادر ہے، اللہ عزوجل کے سوا کوئی عبادت کے لائق نہیں وہ اکیلا ہے اور ہم اس کے حضور گردن رکھے ہیں، اللہ عزوجل کے سوا کوئی عبادت کے لائق نہیں اگرچہ بُرمانیں مشرک، اللہ عزوجل کے سوا کوئی عبادت کے لائق نہیں جو ہمارا رب اور ہمارے اگلے باپ داداؤں کا پروردگار ہے۔

”شعب الإيمان“، باب في المناسك، فضل الوقوف بعرفات، الحديث: ۴۰۸۰، ج ۳،

ص ۴۶۶، بالفاظ متقاربة.

”جسے تلاوتِ قرآن مجید میرے ذکر اور میرے سوال سے روک دے اسے افضل اس کا دوں، جو تمام سالین کو عطا کروں۔“

پھر فرمایا: ”اور بزرگی کلامِ الہی کی تمام کلاموں پر ایسی ہے جیسے بزرگی ربِّ العزت جَلَّ جَلَالُهُ، اس کی تمام مخلوق پر۔“

قال الترمذي: حديث حسن (امام ترمذی نے اس حدیث کو حسن کہا)۔⁽¹⁾

والله سبحانه وتعالى أعلم بالصواب. ⁽²⁾

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

داڑھی رنگنے کی فضیلت

”شرح الصُّدُور“ صفحہ 152 پر حضرت سیدنا انس رضی اللہ تعالیٰ عنہ سے روایت ہے:

جو شخص داڑھی میں خضاب (کالے خضاب کے علاوہ مثلاً لال یا زرد مہندی کا) لگا تا ہو۔ انتقال کے

بعد مُنْكَرٌ نَكِيرٌ اُس سے سوال نہ کریں گے۔ مُنْكَرٌ کہے گا: اے نکیر! میں اُس سے کیونکر سوال

کروں جس کے چہرے پر اسلام کا نور چمک رہا ہے۔

① ”سنن الترمذی“، کتاب ثواب القرآن، الحدیث: ۲۹۳۵، ج ۴، ص ۴۲۵.

② درستی کا بہتر علم اللہ سبحانہ و تعالیٰ کو ہے۔

مہندی لگانے کا طریقہ

پانی ڈالتے وقت مہندی میں جو گانٹھیں بن جائیں انہیں چھج وغیرہ سے مسک دیتے اور بھگونے کے کم از کم آدھے گھنٹے بعد اس طرح لگائیے کہ ہر سفید بال کی نوک سے لیکر جڑ تک خوب اچھی طرح مہندی پٹیج جائے، آدھے بلکہ ایک گھنٹے (یا اس سے بھی زیادہ وقت کے) بعد دھو لیجئے، اگر مزید بہتر رنگ چاہتے ہیں تو اسی پر دوبارہ مہندی لگائیے ❀ مزید بہتری کیلئے چائے کی پتی اُبال کر اُس کے پانی میں مہندی بھگویئے اور اُدپر سے لیموں نچوڑ دیجئے ❀ مہندی لگانے کے چار پانچ دن بعد مونچھ، نچلے ہونٹ کے نیچے اور چہرے کے گرد جہاں سے بال جنم شروع ہوتے ہیں وہاں جڑ میں سفیدی نظر آنے لگتی ہے لہذا پوری داڑھی پر نہ لگانا چاہیں تو صرف سفیدی والے حصوں پر تھوڑی سی مہندی لگالیا کریں ❀ سفید داڑھی پر کم از کم ماہانہ ایک بار بلکہ چاہیں تو ہفتے دو ہفتے بعد بھی مہندی لگائی جاسکتی ہے ❀ سر یا داڑھی میں مہندی لگا کر سوجانا آنکھوں کیلئے مُضِر (یعنی نقصان دہ) ہے، (ایک نابینا نے سب مدینہ عتیٰ عنہ کو بتایا کہ 10 سال قبل کالی مہندی لگا کر میں سوج گیا تھا، اُٹھا تو نظر جا چکی تھی) ❀ عید ہو یا شادی مرد کو مہندی سے ہاتھ پاؤں رنگنا گناہ ہے۔ (چھوٹے مُٹے کے ہاتھ پاؤں بھی مہندی سے نہ رنگیں، بچے کو گناہ نہیں ہوگا، رنگنے والا گناہ گار ہوگا) ❀ مہندی خریدنے کے بعد ایک آدھ ماہ کے اندر اندر استعمال کر لیجئے کیوں کہ ہو سکتا ہے مدّت پوری ہونے والی ہو۔ جب مہندی کالی پڑ جائے، سخت گانٹھیں بن جائیں اور بھگونے کی صورت میں چکنا چٹ نہ ہو تو یہ اس بات کی علامت ہے کہ اس کی مدّت ختم ہوئی۔



صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

اچھی بات!

شوگر ”میٹھا“ کھانے سے ہوتی ہے
”میٹھا“ بولنے سے نہیں۔ لہذا ”میٹھا“
کھائیں کم، مگر ”میٹھا“ بولیں زیادہ۔



978-969-722-139-4



01082101



فیضانِ مدینہ، گلبرگ سوڈا، کراچی، پرائیمری منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net